

આવક નંબર..... 2928
તારીખ..... ૬/૧૧/૧૩
પ.પા.નિ.કો. કચેરી, રજીસ્ટ્રી શાખા.
ગાંધીનગર.

ગુજરાત પ્રાણી કલ્યાણ બોર્ડની
પુનઃરચના કરવા બાબત...

ગુજરાત સરકાર
કૃષિ અને સહકાર વિભાગ

ઠરાવ ક્રમાંક:એએચએસ/૧૦૨૦૧૩/૩૧૧૭/પી.૧

સચિવાલય ગાંધીનગર

તા.૩૦/૧૧/૨૦૧૩

- સંદર્ભ- ૧. ગુજરાત સરકાર કૃષિ અને સહકાર વિભાગ, સચિવાલય, ગાંધીનગર નો ઠરાવ ક્રમાંક-
પફબ/૨૬૯૦/૩૮૪૧/પી-૧ તા.૧૭-૧૨-૧૯૯૧
૨. નામ. સુપ્રીમ કોર્ટ, ન્યુ દિલ્હીના ગીતા શેષમણીના સીવીલ એપ્લીકેશન
નંબર:૪૪૦/૨૦૦૦વિ. ભારત સરકારના ચુકાદા ક્રમાંક: D.O.No.2090/2000/PIL
તા.૨૦/૦૯/૨૦૦૮
૩. પશુપાલન નિયામકશ્રી કૃષિ ભવન, ગાંધીનગરના પત્ર ક્રમાંક-વી-વીઈટી-
૨/૫૮૪૪/૧૦, તા.૨૬/૧૧/૨૦૧૦
૪. પશુપાલન નિયામકશ્રીના તા.૨૨/૦૩/૨૦૧૩ના પત્ર ક્રમાંક-વી-વીઈટી- ૨/૧૦૪/૨૦૧૩

પ્રસ્તાવના:-

રાજ્યમાં બોમ્બે એનીમલ પ્રોજેક્શન એક્ટ-૧૯૫૪ જરૂરી સુધારા વધારા સાથે અમલીકરણમાં છે. પરંતુ તેની જોગવાઈઓના અસરકારક અમલ માટે અન્ય રાજ્યોના ધોરણે પશુઓનું રક્ષણ જાળવણી અને તેના અનુવંશિક કલ્યાણની પ્રવૃત્તિ માટે તેમજ પ્રાણી કલ્યાણ પ્રવૃત્તિ સાથે સંકળાયેલ / કામ કરતી સંસ્થાઓને એક છત હેઠળ લાવવાના હેતુસર " ગુજરાત રાજ્ય પ્રાણી કલ્યાણ બોર્ડની પુનઃ રચના કરવા અંગેની બાબત સરકારમાં કેટલાક સમયથી વિચારણામાં હતી. રાજ્ય કક્ષાનું ગુજરાત એનીમલ વેલ્ફેર બોર્ડની રચના સંદર્ભ-૧ હેઠળના ઠરાવથી કરવામાં આવેલ હતી. નામ.સુપ્રીમ કોર્ટ,ન્યુ દિલ્હીના સંદર્ભ-૨ હેઠળના ગીતા શેષમણી વિરુદ્ધ ભારત સરકારની સીવીલ એપ્લીકેશન નંબર:૪૪૦/૨૦૦૦ ના ચુકાદા ક્રમાંક:D.O.No.2090/2000/PIL

૫-૨
એપીડેમિયોલોજી કુચેરી
પંચવર્ડ નં. ૨૧૪
તારીખ: ૧૫/૧૧/૧૩

૫-૨
ગુજરાત પ્રાણી કલ્યાણ બોર્ડની
સચિવાલય ગાંધીનગર
૧૫/૧૧/૧૩

(writ) તો ૨૦/૯/૨૦૦૮ માં જણાવ્યા મુજબ રાજ્યમાં ચૂકાદાની તારીખથી ત્રણ માસ સુધીમાં એનીમલ વેલફેર બોર્ડની રચના કરવાની રહે છે. સંદર્ભ-૩ તથા ૪ હેઠળના પત્રોથી રાજ્યમાં વિધિવત ધોરણે એનીમલ વેલફેર બોર્ડની રચના કરવા બાબતે પશુપાલન નિયામકશ્રી દ્વારા દરખાસ્ત કરેલ છે.

હરાવ:-

પશુપાલન નિયામકશ્રીની દરખાસ્ત બાબતે પુનઃ વિચારણાને અંતે રાજ્ય સરકારે "ગુજરાત પ્રાણી કલ્યાણ બોર્ડની પુનઃરચના કરવાનું આથી હરાવવામાં આવે છે." ગુજરાત રાજ્ય પ્રાણી કલ્યાણ બોર્ડના કાર્યક્રમમાં મુખ્યત્વે નીચેની બાબતો રહેશે.

૧. સરકારના સ્તરે પ્રાણી કલ્યાણ બોર્ડ તરીકે ઓળખાશે અને આ પ્રાણી કલ્યાણ સલાહકાર બોર્ડનું મુખ્ય મથક ગાંધીનગર રહેશે.
૨. મુંબઈ પશુ સંરક્ષણ અધિનિયમ-૧૯૬૪ (સુધારા સહિત) ની જોગવાઈઓનો ચુસ્તપણે અમલ કરવાનો રહેશે.
૩. પ્રાણી કુસ્ત્ર અધિનિયમ-૧૯૬૦ની જોગવાઈઓનો અસરકારક અમલ કરવાનો રહેશે.
૪. રાજ્યમાં સ્થાપિત જીવલ પ્રાણી કુસ્ત્ર નિવારણ સોસાયટીઓ (SPCA) દ્વારા હાથ ધરવામાં આવતી પ્રાણી કલ્યાણની પ્રવૃત્તિઓને વેગ આપી તેઓની પ્રવૃત્તિઓમાં સહયોગ પુરો પાડવાનો રહેશે.
૫. પ્રાણી કુસ્ત્ર અધિનિયમ-૧૯૬૦ની હેઠળની કલમ નં-૪ અન્વયે ભારત સરકારશ્રી તરફથી એનીમલ વેલફેર બોર્ડ ઓફ ઇન્ડિયાની સ્થાપના કરવામાં આવેલ છે. આ બોર્ડ દ્વારા પ્રાણી કુસ્ત્ર નિવારણ અંગેની કામગીરી કરવામાં આવે છે. જે કામગીરીમાં સહાયમુત થવાનું રહેશે.

1036

5. બોર્ડનું બંધારણ તેની ફરજો અને તેના કાર્યો નીચે મુજબના માળખામાં રહેશે.

ગુજરાત પ્રાણી કલ્યાણ બોર્ડ

(૧) બોર્ડ નું સુચિત બંધારણ :-

ગુજરાત પ્રાણી કલ્યાણ બોર્ડમાં નીચેના સભ્યો રહેશે

સરકારી પ્રતિનિધિઓ

૧	માન. કૃષિ અને પશુપાલન મંત્રીશ્રી	ચેરમેનશ્રી
૨	માન. રાજ્યકક્ષાના મંત્રીશ્રી પશુપાલન	વાઇસ ચેરમેનશ્રી
૩	માન. ધારાસભ્યશ્રી	સભ્યશ્રી
૪	માન. ધારાસભ્યશ્રી	સભ્યશ્રી
૫	નિયામકશ્રી(પશુપાલન), ગુજરાત રાજ્ય, હોદ્દાની રૂએ	સચિવશ્રી
૬	મુખ્ય વન સંરક્ષકશ્રી (વન્ય પ્રાણીઓ), ગુજરાત રાજ્ય	સભ્યશ્રી
૭-૮	અમદાવાદ, વડોદરા, સુરત, રાજકોટ, ભાવનગર, જામનગર, જુનાગઢ મહાનગર પાલીકા પૈકી કોઈ પણ બે ના મ્યુનિસિપલ કમીશ્નરશ્રી	સભ્યશ્રી
૯	પોલીસ મહાનિર્દેશકશ્રી, ગુજરાત રાજ્ય	સભ્યશ્રી
૧૦	જીલ્લા કલેક્ટરશ્રી (કોઈ પણ એક)	સભ્યશ્રી
૧૧	ભારતીય પ્રાણી કલ્યાણ બોર્ડના પ્રતિનિધિ	સભ્યશ્રી
૧૨-૧૯	પ્રાણી કલ્યાણ સંસ્થાઓના આઠ બિનસરકારી પ્રતિનિધિ	સભ્યશ્રી
૨૦-૩૦	પ્રમાણિત સંસ્થાઓના ચેરમેનશ્રી જેવીકે ગૌસેવા આયોગ, જીવદયા મંડળી, ગૌશાળા, પાંજરાપોલ	સભ્યશ્રી
	વિગેરેમાંથી ૧૧ સભ્યો રહેશે	

(૨) બોર્ડ નું સુચિત પુનઃબંધારણ/પુનઃગઠન

૧. બોર્ડના ચેરમેન અને બીજા સભ્યો સરકારી ગેઝેટમાં પ્રસિધ્ધ થાય તે તારીખ સુધી હોદ્દો ધારણ કરશે, તે તારીખ પછી હોદ્દાનો સમય પૂર્ણ થયો ગણાશે

૨. બોર્ડની રચના થયા બાદ ત્રણ વર્ષની મુદત પૂર્ણ થયેથી વખતો વખત આ બોર્ડનું પુનઃગઠન કરવાનું થશે.

૩. બોર્ડના ચાલુ હોદ્દાઓ, બોર્ડની પુનઃગઠનના અમલની તારીખના આગલા દિવસ સુધી સભ્યો તરીકે ચાલુ રહેશે. પરંતુ બોર્ડનું પુનઃગઠન થયું ન હોય તો હોદ્દાની મુદતના બાકીના સમય સુધી સભ્યો ચાલુ રહેશે. બોર્ડનું પુનઃગઠન ન થવાના કારણે સભ્યપદ સ્થગિત થાય તેને પ્રસંગોપાત બાકીના સમય માટે ખાલી જગ્યાઓ ગણી તે મુજબ બોર્ડનું પુનઃગઠન કરવામાં આવશે. પ્રાણી કૃષિ નિવારણ અધિનિયમ માં સુધારા-સંશોધનના કારણે કોઈ સભ્યનું બોર્ડનું સભ્યપદ રદ થાય તેવા કિસ્સામાં આ લાગુ પડશે નહીં.

(૩) હોદ્દાની મુદત અને બોર્ડના સભ્યોની સેવાઓની શરતો :-

૧. બોર્ડની મુદત બોર્ડના પુનઃગઠનની તારીખથી ૩(ત્રણ) વર્ષની રહેશે. બોર્ડના ચેરમેન અને સભ્યો બોર્ડના પુનઃગઠનના સમયના અંત સુધી હોદ્દા ઉપર રહેશે.

૨. તેમ છતાં બોર્ડના બંધારણ મુજબ સમાવેશ થયેલ સભ્યોને નીચેની શરતો લાગુ પડશે.

a. હોદ્દાની રૂએ બોર્ડનું સભ્યપદ મળ્યું હોય તેના સભ્યો જ્યાં સુધી હોદ્દો ધરાવે ત્યાં સુધી બોર્ડના સભ્ય તરીકે ચાલુ રહેશે.

b. સંસ્થામાંથી ચૂંટાયેલા અગર પસંદ થયેલા વ્યક્તિ કે જે બોર્ડના સભ્ય હોય તેમનું તેમની પોતાની સંસ્થાનું સભ્યપદ બંધ કરવામાં આવશે, તો તેવા કિસ્સામાં તે વ્યક્તિનું બોર્ડનું સભ્યપદ બંધ થશે.

c. પ્રસંગોપાત સભ્યોની ખાલી પડતી જગ્યા માટે જ નિમણૂક આપેલ પ્રતિનિધિ તરીકે ચૂંટાયેલા અગર પસંદ પામેલા હોય તેવા સભ્ય તેઓ જેની જગ્યાએ સભ્ય થયા હોય તેની બાકીની મુદત સુધી સભ્યપદે રહેશે.

d. કારણ બતાવવાની લેખિત જાણ કરીને પુરતી તક આપ્યા બાદ રાજ્ય સરકાર બોર્ડના સભ્યને દૂર કરી શકશે અને આ રીતે ખાલી પડતી જગ્યા અ.નં (c) મુજબની ગણાશે.

૧૯૧/૭

e. નિયમોની જોગવાઈ મુજબ અને રાજ્ય સરકારની પૂર્વ મંજૂરી મેળવ્યા બાદ બોર્ડના સભ્યોને કોઈ લથ્થા હશે તો તે મેળવી શકશે.

f. ફક્ત બોર્ડના કોઈ સભ્યની ખાલી જગ્યાના આધારે અથવા વિશેષ કરીને બોર્ડ રચનાની ખામી ના કારણ માત્રથી જ બોર્ડ દ્વારા બનાવેલ કાયદો કે કરેલ કાર્યવાહીમાં પડકારી શકાશે નહીં. બોર્ડનો સમય પૂર્ણ થયા પછી અને બોર્ડની પુનઃરચના વચ્ચેના સમય દરમિયાન હોદ્દાની રૂએ સભ્યપદ ધરાવતા સભ્યોએ સત્તાઓ અને ફરજો કોઈ પૂર્વગ્રહ સિવાય બજાવવાની રહેશે.

g. બોર્ડના બિનસરકારી સભ્યોને નાણાં વિભાગના તા.૧૮/૮/૨૦૦૮ના ઠરાવ ક્રમાંક: એમએસબી/૧૦૨૦૦૮/૨૨૦ /ચ ની જોગવાઈ મુજબ ટી.એ.ડી.એ. "રોડ માઇલેજ મળવા પાત્ર થશે."

(૪) બોર્ડના સચિવ અને અન્ય કર્મચારી વર્ગ :-

૧. રાજ્ય સરકાર બોર્ડના સચિવની નિમણૂક કરશે.
૨. બોર્ડ માટે રાજ્ય સરકારે બનાવેલ જે નિયમો હોય તેને આધિન અને સરકારની પૂર્વમંજૂરી સાથે તેની સત્તાઓ અને ફરજપાલન માટે જરૂરી અધિકારીઓ અને કર્મચારીઓની નિમણૂક કરી શકશે તેમજ તેમની (અધિકારીઓ અને કર્મચારીઓ) સેવાઓની શરતો અને બોલીઓ નક્કી કરી શકશે.

(૫) બોર્ડની કાર્ય પદ્ધતિ:-

૧. બોર્ડ તેના સભ્યોમાંથી ૩ કે તેથી વધુ સભ્યો ને ચુંટીને કારોબારી સમિતીની રચના કરી શકશે.
૨. કારોબારી સમિતી ઓછા માં ઓછી વર્ષમાં ચાર વખત સમિતી દ્વારા નક્કી કરેલ સ્થળે મળશે. સમયના બચાવ માટે બોર્ડ તથા કારોબારી સમિતીની મીટીંગ એક જ દિવસે રાખી શકાશે.
૩. કારોબારી સમિતી ખાસ અગત્યની બાબતો માટે એક કે તેથી વધુ કારોબારી સમિતીઓની રચના કરી શકશે. આવી સ્થાયી સમિતીઓમાં બે કે ત્રણ સભ્યો સિવાય જે તે વિષય નિષ્ણાંત ને આમંત્રી શકાશે.

૪. બોર્ડન ચેરમેન બોર્ડ તથા કારોબારી સમિતીની મીટીંગનું સંચાલન કરશે. ચેરમેનની ગેરહાજરીમાં સભ્યો તેઓ પૈકી એકને મીટીંગના સંચાલન અર્થે ચુંટી શકશે.
૫. કારોબારી સમિતીની મીટીંગ માટે ૫(પાંચ) સભ્યોનું કોરમ જરૂરી રહેશે તથા બોર્ડ મીટીંગ માટે કુલ ચાલુ સભ્યોના ૧/૩ સભ્યોનું કોરમ જરૂરી રહેશે.
૬. બોર્ડ તથા કારોબારી સમિતી ની મીટીંગ માટે નોટીસ પીરીઅંડ અનુક્રમે ૧૫ દિવસ તથા ૭ દિવસ નો રહેશે.
૭. બોર્ડ મીટીંગની મીનીટસ નોંધનું રેકોર્ડિંગ બોર્ડના સચિવશ્રી દ્વારા કરવામાં આવશે તથા મીનીટસ નોંધ તમામ સભ્યોને સર્ક્યુલેટ કરવામાં આવશે. બોર્ડ દ્વારા મંજૂર થયેલ મીનીટસ સચિવશ્રી દ્વારા રાજ્ય સરકારને મોકલવાની રહેશે.
૮. સ્થાયી સમિતી દ્વારા રજુ કરાયેલ ભલામણો સચિવશ્રીને મોકલવાની રહેશે જેથી તેઓ આ ભલામણો નો બોર્ડની આગામી મીટીંગના એજન્ડામાં સમાવેશ કરી શકે.
૯. બોર્ડ દ્વારા તેનું બજેટ નિયત સમય મર્યાદામાં બનાવી રજુ કરવાનું રહેશે.
૧૦. બોર્ડના ના બિનસરકારી પ્રતિનિધીઓને સરકાર દ્વારા ઓળખપત્ર આપવામાં આવશે.

(ક) બોર્ડનું ભડોળ

બોર્ડના ભડોળ તરીકે વખતો વખત સરકાર તરફથી મળતા અનુદાન, દાન, ભરણાં, પોતાની મિલકતો, ભેટ વિગેરે અને સ્થાનિક સત્તાવાળાઓ કે અન્ય તરફથી મળનાર ભડોળનો સમાવેશ થશે.

(ગ) બોર્ડ ની ફરજો (કાર્યો)

બોર્ડની ફરજો નીચે મુજબની રહેશે.

૧. સતત અભ્યાસ કરી પ્રાણી ફરજત નિવારણ કાયદો રાજ્યમાં અમલમાં મૂકવો અને વખતો વખત કાયદામાં સુધારો કરવા રાજ્ય સરકારને સલાહ સૂચન કરવા.
૨. પશુને બિનજરૂરી પીડા અને ચાલના રોકવા માટે અને ખાસ કરીને એક સ્થળેથી બીજા સ્થળે હેરફેર કરવામાં આવે ત્યારે અથવા જ્યારે ખેલ માટે જાનવરોની ઉપયોગ કરવામાં આવે અથવા તે બંધનાવસ્થામાં કે કેદમાં રાખવામાં આવે ત્યારે આ અધિનિયમ હેઠળ કાયદો બનાવવા રાજ્ય સરકારને સલાહ આપવી.

3. માલવાહક પશુઓનો ભાર ઘટાડવા માટે વાહનોની ડીઝાઇનમાં સુધારો કરવા રાજ્ય સરકાર અને સ્થાનિક સત્તાવાળાઓને સલાહ આપવી.
4. બોર્ડને યોગ્ય લાગે તેવા તમામ પગલા લેવા(પ્રાણી ની સ્થિતી સુધારણા જેવા) કે પશુઓના રહેઠાણ(શેડ), પ્રાણીના વાસણો વગેરેની સગવડની જોગવાઈ માટે પ્રોત્સાહન આપવું અને પશુની સારવાર માટે મદદરૂપ થવું.
5. જ્યાં જરૂરી હોય ત્યાં પશુઓની કતલ શક્ય હોય ત્યાં સુધી પૂર્વકતલ સમયે ઓછામાં ઓછી શારીરિક કે માનસિક પીડા થાય તે રીતે અને માનવીય રીતે થાય તે માટે કતલખાના ની ડીઝાઇન (રચના) અથવા તેનો યોગ્ય નિભાવ થાય તે માટે રાજ્ય સરકાર અને સ્થાનિક સત્તાવાળાઓને સલાહ આપવી.
6. અનિચ્છનીય પશુઓનો જ્યારે સ્થાનિક સત્તાવાળાઓ દ્વારા નાશ કરવામાં આવે ત્યારે અને તે જરૂરી જ હોય ત્યારે પશુને તત્કાલ અથવા બેભાન કર્યા બાદજ નાશ થાય તેની ખાતરી કરવા બોર્ડને યોગ્ય લાગે તેવા પગલાં લેવાં.
7. જ્યારે પશુઓ ઘરડા, અશક્ત અને બીન ઉપયોગી થાય અગર જ્યારે તેમને રક્ષણની જરૂર પડે તેવા સમયે ઉપયોગી થાય તે માટે પાંજરાપોળી ની સ્થાપના કરવા, ભયમુક્ત રહેઠાણ માટે પશુ આશ્રયસ્થાનો, અભયારણ્યો જેવી વ્યવસ્થાને પ્રોત્સાહન આપવા નાણાકીય સહાય મંજૂર કરવી.
8. પ્રાણીઓને બીન જરૂરી પીડા કે ચાતના સામે રક્ષણ આપવા તેમજ પશુ અને પક્ષીઓને રક્ષણ આપવાના કામ માટે સ્થપાયેલ સંસ્થાઓને સહકાર આપવો અને તેમની સાથે આ માટે એકસુત્રતા જાળવવી.
9. પશુ હસ્પિતાલોમાં સારવાર અને કાળજી અંગેની સગવડો માટે નાણાકીય અને અન્ય મદદ કરવા બોર્ડને જરૂરી અને યોગ્ય લાગે તો રાજ્ય સરકારને સલાહ આપવી.
10. કોઈ પણ સ્થાનિક વિસ્તારમાં કામ કરતી પ્રાણી કલ્યાણ સંસ્થાઓને નાણાકીય અને અન્ય મદદ કરવી અથવા બોર્ડના એકંદર નિરીક્ષણ હેઠળ કામ કર તેવી કોઈ પણ સ્થાનિક પ્રાણી કલ્યાણની સંસ્થાઓની સ્થાપનાને પ્રોત્સાહન આપવું.
11. પશુઓની માનવીય સારવાર અને પશુઓ પર આચરવામાં આવતી બીન જરૂરી પીડા અને યંત્રણા વિરૂધ્ધ લોકમત કેળવવા પ્રોત્સાહન આપવા અને પ્રવચનો, પુસ્તકો, જાહેરાતો, વિગેરે થી પ્રાણીકલ્યાણ પ્રવૃત્તિને ઉચી લાવવા જેવા અસરકારક શિક્ષણનો પ્રસાર કરવો.
12. પ્રાણી કલ્યાણને લગતી કોઈ પણ બાબત અથવા પશુઓ પર લાદવામાં આવતી બીન જરૂરી પીડા અથવા ચાતનાને રોકવા સરકારને સલાહ આપવી.

13. ભારતીય જીવજતુ કલ્યાણ બોર્ડના સહયોગમાં શાળા-કોલેજના વિદ્યાર્થીઓ તથા પ્રાણી કલ્યાણની પ્રવૃત્તિઓમાં રસ ધરાવતા લોકો માટે જુદા જુદા પ્રકારની તાલીમ શીબીરોનું આયોજન કરવું.
14. પ્રાણી કલ્યાણને લગતી બાબતો કે વાણીજ્યીક સંવર્ધન, સંશોધન કે પરીક્ષણ પ્રવૃત્તિ સારું સંકળાવેલા પશુ કાર્મના પશુઓને બિન-જરૂરી પીડા-ચાતના બાબતો માટે રાજ્ય સરકારને સલાહ આપવી જેવી બાબતો માટે રાજ્ય સરકારને સલાહ આપવી.
15. રાજ્યમાં ચાલતા પશુચિકિત્સા મહાવિદ્યાલયોને પ્રાણીશાસ્ત્રના અભ્યાસક્રમમાં પ્રાણીકલ્યાણને લગતા વિષયોનો સમાવેશ કરવા બાબતે સલાહ આપવી.
16. પશુ બજાર કે મંડીમાં પશુ-પક્ષીઓની લે-વેચ દરમ્યાન તેઓને થતી બીજાજરૂરી પીડા ચાતના ધરાવવા માટે યોગ્ય પગલા લેવા માટે રાજ્ય સરકારને સલાહ આપવી.
17. બોર્ડ તેની કાર્યો અને ફરજો નિભાવવા માટે રાજ્ય સરકાર, સ્થાનિક સ્વરાજ્યની સંસ્થાઓ કે અન્ય સ્વાયત્ત સંસ્થાઓ પાસેથી જરૂરી માહિતી માંગી શકશે તથા કોઈ પણ સ્થળની મુલાકાત લઈ શકશે.

(૮) બોર્ડના નિયમો / ધારાધોરણો બનાવવાની સત્તા:-

બોર્ડ તેના વ્યવહાર અને ફરજ પાલનને લગતા તેને યોગ્ય લાગે તેવા નિયમો, સરકારની પૂર્વમજૂરી મેળવીને બનાવી શકશે. આ ઉપરાંત બોર્ડ ને નિયત સત્તામંડળ સાથે નિચે જણાવેલ ધારાધોરણો નિયત કરવાની સત્તા આપવામાં આવે છે.

1. પ્રાણીઓની હેરફેર માટેના ધારાધોરણો
2. પશુ-પક્ષી બજાર, મરણ બજાર કે પશુપાલન માટેના ધારાધોરણો
3. પશુઓ, પાલતુ પશુ-પક્ષીઓ તથા પ્રાયોગિક પરીક્ષણો માટે વપરાતા પશુ-પક્ષીઓના માટેના ધારાધોરણો
4. લેબોરેટરી એનીમલ્સ ના વ્યક્તિગત, રીસર્ચ લેબોરેટરી, હોસ્પિટલ, શૈક્ષણિક સંસ્થાઓ તથા ફાર્માસ્યુટીકલ્સ દ્વારા સંવર્ધન તથા નિભાવ માટેના ધારાધોરણો
5. રમત ગમત માટેના પ્રાણીઓ તથા પરફોર્મિંગ એનીમલ્સ ના નિભાવ માટેના ધારાધોરણો
6. બાંધીને રાખવામાં આવતા પ્રાણીઓ માટે ના ધારાધોરણો
7. ABC પ્રોગ્રામ હેઠળ સ્ટે કોર્સ ના નિયંત્રણ માટેના તથા હકકવા નિયંત્રણ માટેના ધારાધોરણો
8. સ્થાનિક સ્વરાજ્યની સંસ્થાઓ દ્વારા પાલતુ પ્રાણીઓ માટે અપાતા લાયસન્સ માટેના ધારાધોરણો
9. સ્થાનિક સ્વરાજ્યની સંસ્થાઓ ના નિયંત્રણ હેઠળની મીટ શોપ્સ માટેના ધારાધોરણો

૧૯૯

10. સ્થાનિક સ્વરાજ્યની સંસ્થાઓ સંચાલીત કતલખાના માટેના ધારાધોરણો
11. પ્રાણી કલ્યાણની પ્રવૃત્તિઓ સાથે સંકળાયેલી બિન સરકારી સંસ્થાઓ માટેના ધારાધોરણો.

આ હુકમો આ વિભાગની સરખા ક્રમાંકની ફાઇલની ફાઇલ ઉપર અગ્ર સચિવશ્રી નાણાં વિભાગની તા.૧/૧૧/૨૦૧૩ તથા સચિવશ્રી (પ.પા.)ની તા.૭/૧૧/૨૦૧૩ ના રોજ મળેલ મંજૂરીથી કરવામાં આવેલ છે.

ગુજરાત રાજ્યપાલશ્રીના હુકમથી અને તેમના નામે.

વિ. એ. શેઠવાલા

(વી.એમ.શેઠવાલા)

ઉપસચિવ.

કૃષિ અને સહકાર વિભાગ

પ્રતિ,

૧. માન. મુખ્ય મંત્રીશ્રીના અગ્ર સચિવશ્રી

૨. સર્વે માન. મંત્રીશ્રીઓ ના મંત્રીશ્રીઓ તેમજ માન. નાયબ મંત્રીશ્રીઓના અંગત સચિવશ્રીઓ

૩. સચિવાલયના સર્વે વિભાગો

૪. નિયામકશ્રી પશુપાલન ગુજરાત રાજ્ય ગાંધીનગર

૫. એક્ઝિન્ટન્ટ જનરલ અમદાવાદ/રાજકોટ

૬. સીલેક્ટ ફાઇલ

